

Pagna ewlenija>Proċeduri tal-qorti>Kawżi kriminali>Assistenza ġudizzjarja>**Konfiska**

Konfiska

Il-konfiska tar-rikavat tad-delitti ilha meqjusa fl-Unjoni Ewropea bħala waħda mill-aktar għodod effettivi fil-ġlieda kontra l-kriminalità organizzata. Il-konfiska toqot l-għan ewlieni tal-eżistenza tal-organizzazzjonijiet kriminali: il-massimizzazzjoni tal-profitti permezz ta' mezzi illeċiti. Il-konfiska tisser deċiżjoni ġudizzjarja finali, li tirriżulta fit-teħid finali tal-proprjetà.

Il-konfiska fl-livell internazzjonali

F'livell internazzjonali hemm diversi strumenti li jippromwvu l-konfiska tar-rikavat kriminali. Pass importanti reali fil-promozzjoni tal-konfiska tar-rikavat kriminali huwa l-Konvenzjoni ta' Strasburgu tal-1990, li għet ratifikata mis-27 Stat Membru tal-UE. Hija għandha l-għan li tippromwvi l-kooperazzjoni internazzjonali fl-identifikazzjoni, ir-rintraċċar, l-iffriżar u l-konfiska ta' assi kriminali. Din il-Konvenzjoni għet supplimentata u aġġornata mit-

[Tieni Konvenzjoni ta' Strasburgu](#).

Il-Konfiska fl-Unjoni Ewropea

L-Unjoni Ewropea ilha ttnni l-importanza tal-konfiska tar-rikavat kriminali. Sabiex jiġi żgurat approċċ komuni lejn il-konfiska fl-UE, ġew adottati diversi strumenti legiżlattivi tal-UE fis-snin li għaddew. L-UE issa qed tiffoka fuq l-implimentazzjoni xierqa ta' dawn l-istrumenti fil-livell nazzjonali.

Id-Deċiżjoni Qafas dwar l-iffriżar u l-konfiska tar-rikavat mill-kriminalità għet adottata fl-2001. L-għan kien li tiżgura approċċ minimu komuni tal-Istati Membri f'termini ta' dawk ir-reati kriminali li għalihom għandhom jipprevedu l-konfiska. Ir-regola ġenerali hija li jekk reat huwa punibbli bi priġunerija ta' massimu ta' iktar minn sena, għandu jkun possibbli skont il-liġi nazzjonali li tiġi ordnata l-konfiska tar-rikavati ġġenerati minn dak ir-reat. L-Istati Membri huma obbligati li jistabilixxu sistema ta' konfiska tal-valur. Ir-riġesti kollha li jiġu minn Stati Membri oħra għandhom jiġu proċessati bl-istess prijorità li tingħata lil tali miżuri fi proċedimenti purament domestiċi.

Id-Deċiżjoni Qafas dwar il-Konfiska tal-2005 tipprova tiżgura livell addizzjonali ta' approssimazzjoni tal-liġijiet dwar il-konfiska kriminali tal-Istati Membri.

Id-Deċiżjoni Qafas dwar ir-Rikonossiment Reċipru ta' Ordnijiet ta' Konfiska tistabilixxi r-regoli li skonthom l-awtoritajiet ġudizzjarji ta' Stat Membru wieħed għandhom jirrikonossu u jeżegwixxu ordni ta' konfiska fit-territorju tiegħu maħruġ mill-awtoritajiet ġudizzjarji ta' Stat Membru ieħor. Il-valur tal-proprjetà konfiskata għandha tiġi maqsuma b'mod ugwali bejn l-Istat tal-ħruġ u dak tal-eżekuzzjoni.

L-ordni ta' konfiska hija ta' spiss preċeduta mill-iffriżar tal-assi. Biex l-awtoritajiet kompetenti ġudizzjarji jkunu jistgħu jissekwestraw il-proprjetà fuq talba tal-awtoritajiet ġudizzjarji ta' Stat Membru ieħor id-Deċiżjoni Qafas dwar l-iffriżar ta' proprjetà jew evidenza għet adottata fl-2003 (ara wkoll it-taqsimha dwar l-iffriżar tal-assi u l-evidenza).

Biex il-kooperazzjoni Prattika bejn l-awtoritajiet ġudizzjarji tkun effettiva, id-Deċiżjoni tal-Kunsill dwar l-Uffiċċji għall-Irkupru tal-Assi tipprova tibni fuq il-kooperazzjoni informali, li seħħet fost punti ta' kuntatt fl-Istati Membri li jaħdmu fil-qasam tal-identifikazzjoni, ir-rintraċċar u l-irkupru ta' assi kriminali fin-netwerk CARIN. Din id-Deċiżjoni teħtieġ li l-Istati Membri jistabilixxu jew jaħtru "Uffiċċji għall-Irkupru tal-Assi", bl-inkarigu li jiffaċilitaw il-kooperazzjoni effettiva u l-iskambju tal-informazzjoni fil-qasam tal-irkupru tal-assi.

Fl-2014, għet adottata Direttiva biex tagħmilha eħfef għall-istati tal-UE biex jikkonfiskaw assi li jkunu ġejjin minn delitti serji u organizzati. Id-Direttiva għandha l-għan li tissimplifika r-regoli eżistenti u timla l-lakuni importanti li qed jiġu sfruttati mill-gruppi tal-kriminalità organizzata. Hija se ssafhaħ il-kapaċità tal-istati tal-UE li jikkonfiskaw l-assi li jkunu ġew trasferiti lil partijiet terzi, il-konfiska ta' assi kriminali ssir eħfef, anki meta l-persuna ssuspettata tkun ħarbet u jiġi żgurat li l-awtoritajiet kompetenti jkunu jistgħu temporanjament jiffriżaw assi li jkun hemm ir-riskju li jgħibu jekk ma tittiehed l-ebda azzjoni.

L-aħħar aġġornament: 22/01/2019

Din il-paġna hi amministrata mill-Kummissjoni Ewropea. L-informazzjoni f'din il-paġna ma tirriflettix neċessarjament il-pożizzjoni uffiċjali tal-Kummissjoni Ewropea. Il-Kummissjoni ma taċċetta l-ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali fir-rigward tar-regoli dwar id-drittijiet tal-awtur għall-paġni Ewropej.